



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 1350 / ອຄ.ທຄວ

ນະຄອນຫຼວງວຽງຈັນ, ວັນທີ 01 ສິງຫາ 2014

ແຈ້ງການ

- ເຖິງ: - ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ
- ວິສາຫະກິດ ທີ່ເຮັດທຸລະກິດໃຫ້ຄຳປຶກສາດ້ານຕ່າງໆ ທີ່ໄດ້ຮັບການຂຶ້ນທະບຽນວິສາຫະກິດຢູ່ຂັ້ນແຂວງໃນໄລຍະຜ່ານມາ

ເລື່ອງ: ໃຫ້ວິສາຫະກິດທີ່ປຶກສາດ້ານຕ່າງໆ ມາຂຶ້ນທະບຽນວິສາຫະກິດຄືນໃໝ່

ເພື່ອຈັດຕັ້ງປະຕິບັດ ຕາມເນື້ອໃນຈິດໃຈ ຂອງແຈ້ງການ, ສະບັບເລກທີ 1199/ອຄ.ທຄວ, ລົງວັນທີ 04 ກໍລະກົດ 2014 (ກ່ຽວກັບການຂຶ້ນທະບຽນວິສາຫະກິດໃນທຸລະກິດທີ່ປຶກສາດ້ານຕ່າງໆ) ໃຫ້ປາກົດຜົນເປັນຈິງ ແນໃສ່ ແກ້ໄຂ ແລະ ສະກັດກັ້ນ ຜົນເສັຍຫາຍທີ່ເກີດຈາກການສວຍໃຊ້ຊື່ປະເພດທຸລະກິດທີ່ປຶກສາ ເພື່ອດຳເນີນທຸລະກິດ ໂດຍບໍ່ສອດຄ່ອງກັບ ລະບຽບ ກົດໝາຍ, ກະຊວງອຸດສາຫະກຳ ແລະ ການຄ້າ ແຈ້ງມາຍັງພາກສ່ວນທີ່ກ່ຽວຂ້ອງຊາບ ແລະ ຈັດຕັ້ງປະຕິບັດ ດັ່ງນີ້:

1. ວິສາຫະກິດທີ່ເຄື່ອນໄຫວທຸລະກິດໃນປະເພດທຸລະກິດບໍລິການໃຫ້ຄຳປຶກສາ ແມ່ນວິສາຫະກິດທີ່ເຄື່ອນໄຫວທຸລະກິດ ໂດຍການໃຫ້ຄຳແນະນຳ ຊື່ຊ່ອງທາງຄວາມຮູ້ ທີ່ເປັນປະໂຫຍດແກ່ການເຄື່ອນໄຫວທຸລະກິດ ຂອງຜູ້ດຳເນີນທຸລະກິດ ຫລື ປະໂຫຍດອື່ນໆ ແກ່ຜູ້ໃຊ້ບໍລິການຕ່າງໆເທົ່ານັ້ນ ແຕ່ບໍ່ມີສິດເຄື່ອນໄຫວທຸລະກິດທີ່ຕົນໃຫ້ຄຳປຶກສາ ດ້ວຍຕົນເອງ;
2. ໃຫ້ພະແນກອຸດສາຫະກຳ ແລະ ການຄ້າແຂວງ, ນະຄອນຫລວງ ແຈ້ງໃຫ້ວິສາຫະກິດທີ່ປຶກສາ ແລະ ວິສາຫະກິດອື່ນ ທີ່ບໍ່ແມ່ນວິສາຫະກິດທີ່ປຶກສາ ແຕ່ ມີປະເພດທຸລະກິດທີ່ປຶກສາ ໃນໃບທະບຽນວິສາຫະກິດ ທີ່ຕົນໄດ້ອອກທະບຽນວິສາຫະກິດ ໃຫ້ໃນໄລຍະຜ່ານມາ ຮີບຮ້ອນປະສານນຳກົມທະບຽນ ແລະ ຄຸ້ມຄອງວິສາຫະກິດ ເພື່ອບັບປຸງເນື້ອໃນທະບຽນ ຫລື ຂຶ້ນທະບຽນວິສາຫະກິດຄືນໃໝ່ ຊຳສຸດບໍ່ໃຫ້ເກີນວັນທີ 31 ສິງຫາ 2014;
3. ໃນການປະກອບຄຳຮ້ອງແຈ້ງຂຶ້ນທະບຽນວິສາຫະກິດ ໃນປະເພດທຸລະກິດທີ່ປຶກສາ (ນອກຈາກຟອມເອກະສານຄຳຮ້ອງ ທົ່ວໄປແລ້ວ) ຍັງຕ້ອງໄດ້ປະກອບເອກະສານ ຄຳປະຕິຢາມ ຕາມແບບຟອມ ຄັດຕິດມາພ້ອມນີ້ ;
4. ໃນໄລຍະເວລາ ລໍຖ້າການບັບປຸງເນື້ອໃນທະບຽນ ແລະ ຂຶ້ນທະບຽນວິສາຫະກິດຄືນໃໝ່ນີ້, ຫາກວິສາຫະກິດໃດ ມີການເຄື່ອນໄຫວທຸລະກິດນອກຂອບເຂດວັດຖຸປະສົງ ຈະຕ້ອງຮັບຜິດຊອບຕໍ່ຜົນທີ່ເກີດຈາກການກະທຳຂອງຕົນ ທັງທາງແພ່ງ ແລະ ທາງອາຍາ ແລະ ຈະຖືກສັ່ງຍຸບເລີກວິສາຫະກິດຕາມຂັ້ນຕອນຂອງກົດໝາຍ ທັນທີ;

